

## Abolition of Land Revenue

57. **SRI H. D. DEVE GOWDA** (Holenarasipur).—

Will the Minister for Revenue be pleased to state :—

(a) whether the previous Ministry had decided to abolish land revenue to holdings up to 10 acres ;

(b) if so, whether that decision has been given effect to ;

(c) if not, the reasons for the same ?

**SRI N. HUTCHAMASTHY GOWDA** (Minister for Revenue).—

(a) The previous Ministry took a decision to abolish land revenue on holdings up to 10 acres of dry land or its equivalent in wet or garden.

(b) No.

(c) The proposal to grant exemption from payment of land revenue on holdings of less than 10 acres of dry land or its equivalent has since been withdrawn due to the imperative need to improve the resources of the State for developmental activities.

**ಶ್ರೀ ಎಚ್. ಡಿ. ದೇವೇಗೌಡ.**—ಹತ್ತು ಎಕರೆಗಳವರೆಗಿನ ಭೂಕಂದಾಯವನ್ನು ರದ್ದುಗೊಳಿಸುವ ಬಗ್ಗೆ ಹಿಂದಿನ ಮಂತ್ರಿಮಂಡಲ ನಿರ್ಧಾರ ಕೈಗೊಂಡಿದ್ದರು, ಅದನ್ನು ಜಾರಿಗೊಳಿಸಿಲ್ಲ ಎಂದು ಹೇಳಿದ್ದಾರೆ. ಹಾಗಿದ್ದರೆ ಹಿಂದಿನ ಮಂತ್ರಿಮಂಡಲ ಏನು ನಿರ್ಧಾರ ತೆಗೆದುಕೊಂಡು ಈ ಒಂದು ಪರಿಹಾರವನ್ನು ರೈತರಿಗೆ ಕೊಡುವುದು ಒಳ್ಳೆಯದು ಎಂದು ತೀರ್ಮಾನ ಮಾಡಿತ್ತೋ ಅದನ್ನು ಜಾರಿಗೆ ಕೊಡುವುದಕ್ಕೆ ತಪುಗೆ ಮನಸ್ಸಿಲ್ಲವೇ ಎನ್ನುವುದನ್ನು ತಿಳಿಸಬೇಕು ?

**ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.**—ಜಾರಿಗೆ ಕೊಡುವ ಮನಸ್ಸಿನಿಂದ ಈ ತೀರ್ಮಾನವನ್ನು ಹಿಂದಿನ ಸರ್ಕಾರದವರು ಮಾಡಿದ್ದರೆ ಆಗಲೇ ಜಾರಿಗೆ ಕೊಡುವುದಕ್ಕೆ ಸಾಧ್ಯವಿತ್ತು.

**ಶ್ರೀ ಎಚ್. ಡಿ. ದೇವೇಗೌಡ.**—‘ಹಿಂದಿನ ಮಂತ್ರಿಮಂಡಲ ಜಾರಿಗೆ ಕೊಡುವ ಮನಸ್ಸಿನಿಂದ ಮಾಡಿದ್ದರೆ’ ಎಂದು ಹೇಳಿದರು. ಹಾಗಾದರೆ ಅವರ ಮನಸ್ಸು ಹೊಕ್ಕು ಮಂತ್ರಿಮಂಡಲ ನಿರ್ಧಾರ ಮಾಡಿದಾಗ ನೋಡಿದ್ದರೆ ಎಂದು ಕೇಳಬಹುದೇ ?

**ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.**—ಅವರು ಕೈಕೊಂಡ ಕಾರ್ಯಕ್ರಮಗಳನ್ನು ನೋಡಿದರೆ ಜಾರಿಗೆ ಕೊಡುವ ಉದ್ದೇಶ ಅವರಿಗೆ ಇರಲಿಲ್ಲ, ಚುನಾವಣೆಗೋಸ್ಕರ ಮಾಡಿದ್ದು ಎಂದು ಸ್ಪಷ್ಟವಾಗಿ ಗೊತ್ತಾಗುತ್ತದೆ.

**ಶ್ರೀ ಎಸ್. ಬಂಗಾರಪ್ಪ.**—ಹಿಂದಿನ ಮಂತ್ರಿಮಂಡಲದವರು ಚುನಾವಣೆಗೋಸ್ಕರ ಆ ತೀರ್ಮಾನ ಮಾಡಿದ್ದಾರೆಂದು ಹೇಳಿದರೂ ಕೂಡ, ಈ ಕಂದಾಯ ವಿಸ್ತೃತಕ್ಕೂ ರಾಜಮಹಾರಾಜರ ಕಾಲದ ಪದ್ಧತಿ, ಪ್ರಜಾಪ್ರಭುತ್ವಕ್ಕೆ ತಕ್ಕ ಲಕ್ಷಣವಲ್ಲ. ಆದ್ದರಿಂದ ಈಗ ನಮ್ಮ ಮಂತ್ರಿಮಂಡಲವಾದರೂ ಕಂದಾಯ ಪದ್ಧತಿ ಪ್ರಜಾಪ್ರಭುತ್ವಕ್ಕೆ ವಿರೋಧ ಎಂದು ತಿಳಿದುಕೊಂಡು ಸಂಪೂರ್ಣವಾಗಿ ಕಂದಾಯವನ್ನು ರದ್ದು ಮಾಡುತ್ತಾರೆಯೇ ?

**ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.**—ಮಾನ್ಯ ಬಂಗಾರಪ್ಪನವರು ಮತ್ತು ಇತರ ಸದಸ್ಯರು ಎಷ್ಟರಮಟ್ಟಿಗೆ ಸಣ್ಣ ಹಿಡುವಳಿದಾರರ ವಿಷಯದಲ್ಲಿ ಅನುಕಂಪವನ್ನು ತೋರಿಸಬಹುದೋ ಅಷ್ಟೇ ಅನುಕಂಪ ಸರ್ಕಾರಕ್ಕೂ ಇದೆ. ಭೂಕಂದಾಯದ ವಿಷಯದಲ್ಲಿ ಅದಷ್ಟು ಬೇಗ ತೀರ್ಮಾನ ತೆಗೆದುಕೊಂಡು, ಸಣ್ಣ ಸಣ್ಣ ಹಿಡುವಳಿದಾರರಿಗೆ ತಪ್ಪಿಸಬೇಕೋ ಅಥವಾ ಪೂರ್ಣವಾಗಿ ಕಂದಾಯವನ್ನು ರದ್ದುಮಾಡಬೇಕೋ ಎನ್ನುವ ವಿಷಯವನ್ನು ಪೂರ್ಣವಾಗಿ ಪರ್ಯಾಲೋಚನೆ ಮಾಡಿ ಬೇಗ ತೀರ್ಮಾನ ತೆಗೆದುಕೊಳ್ಳುತ್ತೇವೆ.

Sri C. M. ARUMUGAM.—Have the Government considered the fact that as a large majority of agriculturists are poor holding less than 10 acres, they should be exempted from payment of land revenue ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಹತ್ತು ಎಕರೆಗೆ ಕಡಮೆ ಇರತಕ್ಕ ಖುಷ್ತಿ ಜಮೀನು ಶರೀ ಜಮೀನಿದ್ದರೆ ಅದಕ್ಕೆ ಸರಿನಮನಾಗಿ ಎರಡು ಎಕರೆ ಬಾಗಾಯಿತು ಆದರೆ, ಒಂದು ಎಕರೆಗೆ ಕಂದಾಯ ತೆಗೆಯಬೇಕೆಂದು ಹಿಂದಿನ ಮಂತ್ರಿಮಂಡಲ 27-1-1971 ರಲ್ಲಿ ತೀರ್ಮಾನ ತೆಗೆದು ಕೊಂಡಿತ್ತು. ಆ ತೀರ್ಮಾನ ನಾನಾ ಕಾರಣದಿಂದ ಜಾರಿಗೆ ಕೊಡಲಿಲ್ಲ. ಅವರ ಉದ್ದೇಶವೇನಿತ್ತು ಎನ್ನುವುದನ್ನು ಸಭೆಗೆ ತಿಳಿಸಿದ್ದೇನೆ. ನಾವು ಅದೇ ರೀತಿ ಮಾಡಬೇಕೇ. ಇನ್ನೂ ಹೆಚ್ಚು ಪರಿಣಾಮ ಕಾರಿಯಾದ ತೀರ್ಮಾನ ತೆಗೆದುಕೊಳ್ಳಬೇಕೇ ಎನ್ನುವುದನ್ನು ಸರ್ಕಾರ ಅದಷ್ಟು ಬೇಗ ಯೋಚನೆ ಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತದೆ.

ಶ್ರೀ ಆರ್. ಎಸ್. ಪಾಟೀಲ್.—ಹಿಂದಿನ ಸರ್ಕಾರ ಹತ್ತು ಎಕರೆಗಳವರೆಗಿನ ಜಮೀನಿಗೆ ಕಂದಾಯ ರದ್ದು ಮಾಡುವ ನಿರ್ಧಾರವನ್ನು ತೆಗೆದುಕೊಂಡಿತ್ತು ಎಂದು ಹೇಳಿದ್ದಾರೆ. ಈ ಕ್ರಮ ಶಾಸ್ತ್ರೀಯವಾದುದಿಲ್ಲ, ನಮ್ಮ ದೇಶದಲ್ಲಿ ಎಲ್ಲ ಭಾಗದಲ್ಲಿರತಕ್ಕ ಜಮೀನು ಒಂದೇ ಗುಣಮಟ್ಟದ್ದಿರುವುದಿಲ್ಲ ಎನ್ನುವ ಕಾರಣದಿಂದ ಕೈಬಿಟ್ಟಿದ್ದಾರೆಂದು ಹೇಗೆ ಎಂಬುದನ್ನು ತಿಳಿಸುತ್ತಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಆ ಕಾರಣದಿಂದ ಕೈಬಿಟ್ಟಿಲ್ಲ. 27-1-1971 ರಲ್ಲಿ ತೀರ್ಮಾನ ತೆಗೆದುಕೊಂಡಮೇಲೆ ಜಾರಿಗೆ ಕೊಡುವ ಉದ್ದೇಶವಿದ್ದರೆ ಆ ವರ್ಷದ ಕಂದಾಯ ವಸೂಲಿ ಮಾಡಲು ತೀರ್ಮಾನ ಮಾಡಬಹುದಾಗಿತ್ತು ; ಆರ್ಡಿನೆನ್ಸ್ ಮುಖಾಂತರ ಮಾಡಬಹುದಾಗಿತ್ತು. ಅದನ್ನು ಮಾಡದೆ ಇರುವುದನ್ನು ನೋಡಿದರೆ ಅವರಿಗೆ ಜಾರಿಗೆ ಕೊಡುವ ಉದ್ದೇಶವಿತ್ತೇ ಇಲ್ಲವೆ ಎನ್ನುವುದು ಗೊತ್ತಾಗುತ್ತದೆ. ಶಾಸ್ತ್ರೀಯವಾಗಿ ಇಲ್ಲ ಎನ್ನುವ ಕಾರಣದ ಮೇಲೆ ಬಿಟ್ಟಿದ್ದಾರೆ ಎಂದು ನಾನು ಹೇಳುವುದಕ್ಕೆ ಸಾಧ್ಯವಿಲ್ಲ.

Sri B. B. SAYANAK.—When the hon. Minister was in the opposition last time, he himself was insisting on abolition of land revenue and why is he hesitating now to abolish the land revenue ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ನನ್ನ ಅಭಿಪ್ರಾಯವನ್ನು ಬಿಡರಾಯಿಸಿಲ್ಲ. ಇದರ ಬಗ್ಗೆ ಸರ್ಕಾರ ತೀರ್ಮಾನವನ್ನು ಕೈಗೊಳ್ಳಬೇಕಾಗಿದ್ದರೆ, ಎಲ್ಲ ಅಂಕಿ ಅಂಶಗಳನ್ನೂ ಪರಿಶೀಲಿಸಿ, ಎಷ್ಟರವುಳ್ಳಿಗೆ ಶಾಸ್ತ್ರೀಯವಾಗಿದೆ, ಸಾರ್ವತ್ರಿಕವಾಗಿ ಈ ತತ್ವವನ್ನು ಅನುಸರಿಸಿದರೆ ಹೇಗೆ ಎನ್ನುವ ಎಲ್ಲ ಅಂಕಿಅಂಶಗಳನ್ನು ಗಣನೆಗೆ ತೆಗೆದುಕೊಂಡು ಪರ್ಯಾಯೋಚನೆ ಮಾಡಿ ಅಂತ ತೀರ್ಮಾನ ಅದಷ್ಟು ಬೇಗ ತೆಗೆದುಕೊಳ್ಳುತ್ತೇವೆಂದು ಹೇಳಿದೆ.

ಶ್ರೀ ಎಂ. ಎಚ್. ಜಯಪ್ರಕಾಶ ನಾರಾಯಣ್.—ಹಿಂದಿನ ಸರ್ಕಾರ ಈ ತೀರ್ಮಾನವನ್ನು ಕೈಗೊಂಡಾಗ ಇದಕ್ಕೆ ಅಗತ್ಯ ಕಂದಾಯದ ಮೊಬಲಗು ಎಷ್ಟು ಎಂದು ಪರಿಶೀಲನೆ ಮಾಡಿ ನಗದೆ ಮಾಡಿದ್ದರೇ ? ಹಾಗೆ ಮಾಡಿದ್ದರೆ ಅದನ್ನು ಬೇರೆ ರೂಪದಲ್ಲಿ ವಸೂಲಿ ಮಾಡತಕ್ಕ ಮಾರ್ಗವನ್ನು ಮಾಡಿ ಬಡವರ ಮಾತ್ರ ಅತ್ಯಂತ ಚಿಕ್ಕ ಹಿಡುವಳಿದಾರರಿಗೆ ಈ ಅನುಕೂಲವನ್ನು ಕಲ್ಪನೆ ಮಾಡಿದ್ದರೇ ? ಈಗರಾದರೂ ಇದರಿಂದ ಅಗತ್ಯ ನಷ್ಟವನ್ನು ಬೇರೆ ರೂಪದಲ್ಲಿ ವಸೂಲಿ ಮಾಡತಕ್ಕ ನೀತಿಯನ್ನು ಸರ್ಕಾರ ಅನುಸರಿಸಿ ಈ ವಿಷಯವನ್ನು ಪುನಃ ಪರಿಶೀಲಿಸುವುದಕ್ಕೆ ಸಾಧ್ಯವೇ ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಒಟ್ಟು ಹಣ, ಸುಮಾರು ಹತ್ತು ಎಕರೆಗಿಂತ ಕಡಮೆ ಇರುವವರು 20 ಲಕ್ಷ ಹಿಡುವಳಿದಾರರಿದ್ದಾರೆಂದು ತೆಗೆದುಕೊಂಡರೆ, ಒಂದು ಕೋಟಿ ಎಕರೆ ಜಮೀನಾಗುತ್ತದೆ, ಒಂದು ಎಕರೆಗೆ ಸರಾಸರಿ 2 ರೂಪಾಯಿ ಎಂದು ಒಟ್ಟುಕೊಂಡರೆ ಎರಡು ಕೋಟಿ ರೂಪಾಯಿ ಕಂದಾಯ ಖುಷ್ತಿ ಜಮೀನಿಗೆ ಮಾತ್ರ ಕಡಮೆಯಾಗುತ್ತದೆ. ಆದರೆ ಅದಕ್ಕೆ ಪ್ರತಿಯಾಗಿ ಬೇರೆ ವಿಧವಾದ ಉತ್ಪತ್ತಿಯನ್ನು ತುಂಬಿಸಿಕೊಳ್ಳತಕ್ಕ ಯೋಚನೆ ಏನಾದರೂ ಮಾಡಿದ್ದರೆ ಎನ್ನುವುದು ನನಗೆ ತಿಳಿಯದು. ಈ ಸರ್ಕಾರ ಅದನ್ನು ಯಾವ ರೀತಿ ಮಾಡಬೇಕು ಎಂದು ಆಲೋಚನೆ ಮಾಡುತ್ತದೆಂದು ತಿಳಿಸಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸರ್ಕಾರದವರು ಇದರ ಬಗ್ಗೆ ಒಂದು ಸಮಿತಿಯನ್ನು ರಚನೆ ಮಾಡಿದ್ದು ತಮಗೆ ಗೊತ್ತಿದೆಯೇ ? ಭೂತಲಂಗಂ ಕಮಿಷಿಯವರ ನಿರ್ಧಾರವು ಪ್ರಕಾರ ಭೂ ಕಂದಾಯದಿಂದ 6 ಕೋಟಿ ರೂಪಾಯಿ ನಮಗೆ ನಷ್ಟವಾಗುತ್ತದೆ. ಅದರೂ ಕೂಡ ಇದು

ಒಬ್ಬರಾಯನ ಕಾಲದ ಪದ್ಧತಿ. ಇದನ್ನು ಹೊಸರೀತಿಯಿಂದ ತರಬೇತುಕಾಗಿದೆ, ಯಾವ ರೀತಿಯಿಂದ ತರಬೇತು ಎನ್ನುವುದನ್ನು ಯೋಚನೆ ಮಾಡಬೇಕಾದ ವಿಷಯ ಎಂದು ಹೇಳಿದ್ದಾರೆ. ಭೂತಲಂಗಂ ಕಮಿಷಿ ರಿಪೋರ್ಟನ್ನು ಸರ್ಕಾರದವರು ಒಪ್ಪಿಕೊಂಡಿದ್ದಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಭೂತಲಂಗಂ ಕಮಿಷಿ ವರದಿಯಲ್ಲಿ ಆ ಅಭಿಪ್ರಾಯ ಪಟ್ಟಿದ್ದು ನಿಜ. ಅವರು ವರದಿ ಕೊಡುವಷ್ಟು ಹೊತ್ತಿಗೆ ಪ್ರಜಾ ಸರ್ಕಾರವಿರಲಿಲ್ಲ. ರಾಜ್ಯಪಾಲರ ಆಡಳಿತವಿದ್ದುದರಿಂದ ಅವರು ಒಪ್ಪಿಕೊಂಡಿದ್ದಾರೆ ಅಷ್ಟೇ. ಚುನಾವಣೆಗೋಸ್ಕರ ಇದನ್ನು ಮಾಡಿದ್ದಾರೆ ಎಂದು ಒಂದು ಮಾತಿನಲ್ಲಿ ನಾನು ಹೇಳಿದೆ. ನನಗೆ ಗೊತ್ತಿರುವ ಅಂಕಿ ಅಂಶಗಳ ಪ್ರಕಾರ 27-1-71ರಲ್ಲಿ ಈ ತೀರ್ಮಾನ ತೆಗೆದುಕೊಂಡರು. ಡೆಪ್ಯುಟಿ ಕಮಿಷನರುಗಳಿಗೆ ಎಷ್ಟೆಷ್ಟು ಹಿಡುವಳಿಗಳು ಹತ್ತು ಎಕರೆಗಿಂತ ಕಡಿಮೆ ಬರುತ್ತವೆ ಎನ್ನುವುದನ್ನು ತಿಳಿಸಬೇಕೆಂದು ಕೇಳಿದಾಗ ಅವರು ತಿಳಿಸುವುದೇ ಎರಡು ತಿಂಗಳಾಗಿದೆ. ಚುನಾವಣೆಗೆ ಮುಂಚೆ ಇದನ್ನು ಹೇಳಿದ್ದು ಎನ್ನುವುದು ಸ್ಪಷ್ಟವಾಗುತ್ತದೆ. ಅದನ್ನು ಕಾರ್ಯಗತ ಮಾಡಬೇಕೆನ್ನುವ ಉದ್ದೇಶವಿದ್ದಿದ್ದರೆ, ಎರಡು ತಿಂಗಳ ಅವಧಿಯಲ್ಲಿ ಅವರು ಅಧಿಕಾರದಲ್ಲಿ ಇದ್ದಾಗಲೇ ಅದನ್ನು ಕಾರ್ಯರೂಪಕ್ಕೆ ತರುವುದಕ್ಕೆ ಸಾಧ್ಯ ಎತ್ತು. ಭೂತಲಂಗಂ ವರದಿಯನ್ನು ಈ ಸರ್ಕಾರ ಇನ್ನೂ ಒಪ್ಪಿಕೊಂಡಿಲ್ಲ, ಅದು ಸರ್ಕಾರದ ಮುಂದೆ ಇದೆ.

ಶ್ರೀ ಬಾಳುಗೌಡ ರಾಯಪ್ಪ.—10 ಎಕರೆಗಳಿಗೆ ಒಳಪಟ್ಟ ಭೂ ಮಾಲೀಕರಿಗೆ ಭೂಕಂದಾಯ ವನ್ನು ವಜಾ ಮಾಡತಕ್ಕದ್ದು ಎಂದು ಹಿಂದಿನ ಸರ್ಕಾರ ಕೈಗೊಂಡಂಥ ನಿರ್ಧಾರವೇನಿದೆ ಅದರ ಬಗ್ಗೆ ಹಿಂದೆ ಇದ್ದ ರಾಜ್ಯಪಾಲರು ಪಾರ್ಲಮೆಂಟಿನಲ್ಲಿ ಅದನ್ನು ಕಾಯಿದೆ ರೂಪವಾಗಿ ಒಪ್ಪಿಗೆ ಪಡೆಯುವುದಕ್ಕೆ ಕಳುಹಿಸಿದ್ದು ತಮ್ಮ ಗಮನದಲ್ಲಿರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಅಷ್ಟರೊಳಗೆ ಆ ಸರ್ಕಾರ ಅಧಿಕಾರದಲ್ಲಿರಲಿಲ್ಲ.

SRI D. B. KALMANKAR.—In view of the fact that this Government is committed to socialism and in order to benefit millions of small holders, may I know whether the Government is going to take a decision to abolish land revenue for such small holders whose holdings do not exceed 10 acres ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಈಗಾಗಲೇ ಇದರ ಬಗ್ಗೆ ಉತ್ತರ ಕೊಟ್ಟಿದ್ದೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಮಂತ್ರಿಗಳು ಉತ್ತರದಲ್ಲಿ ಹೇಳುತ್ತಾ ಹತ್ತು ಎಕರೆಗಳ ವರೆಗೆ ವಿನಾಯಿತಿ ಕೊಡಬೇಕಾದ ಹಿತವುಗಳನ್ನು ಸುಮಾರು 20 ಲಕ್ಷ ಇದೆ ಮತ್ತು ಇದ ರಿಂದ ಸುಮಾರು ಎರಡು ಕೋಟಿ ರೂಪಾಯಿ ವರಮಾನ ಬರುತ್ತಿದೆ ಎಂದು ಹೇಳಿದರು. ರಾಜ್ಯ ಪಾಲರ ಆಡಳಿತದಲ್ಲಿ ಇದಕ್ಕಾಗಿ ಮಾಡಿದ ಒಂದು ಅಮೆಂಡ್‌ಡ್ ಬಿಲ್ಲು ಕೇಂದ್ರ ಸರ್ಕಾರದ ಮುಂದೆ ಹೋಗಿತ್ತು. ಅಲ್ಲಿಂದ ಒಪ್ಪಿಗೆ ಪಡೆಯುವ ಮುನ್ನವೇ ಇದನ್ನು ಹಿಂತೆಗೆದುಕೊಂಡದ್ದು ಸರಿಯೇ ? ಹಿಂದೆ ವೇಳೆ ತಾವು ಹಿಂತೆಗೆ ಸುಕೊಂಡಿದ್ದರೆ, ತಾವು ಇಲ್ಲಿ ಏನು ಸಮಾಜವಾದ ಎನ್ನುವ ಹೆಸರನ್ನು ಕೂಗಿ ಕೂಗಿ, ಜನರ ಮುಂದೆ ಸಮ್ಮತಿ ಹಂಬಲ, ನಿಮ್ಮ ಆಸಕ್ತಿಯನ್ನು ತೋರಿಸುತ್ತಾ ಇದ್ದೀರಿ ಅದಕ್ಕನುಗುಣವಾಗಿ ಇದನ್ನು ಜಾರಿಗೆ ಕೊಡುತ್ತೀರಾ ಎನ್ನುವ ವಿಷಯವನ್ನು ಹೇಳುತ್ತೀರಾ ಮತ್ತು ಜನರ ಮುಂದೆ ಇದನ್ನು ಜಾರಿಗೆ ತರುತ್ತೇವೆ ಎನ್ನುವ ಒಂದು ಘೋಷಣೆಯನ್ನು ಇಲ್ಲಿ ಮಾಡುತ್ತೀರಾ ? ರೈತರಿಂದ ಬರುವ ಆರುಕೋಟಿ ರೂಪಾಯಿಗೆ ಸರಕಾರ ಏಕೆ ವಿಚಾರ ಮಾಡ ಬೇಕು ? ನಾವು ಇಲ್ಲಿ ನಮ್ಮ ಸರ್ಕಾರದ ನೌಕರರುಗಳಿಗೆ 20 ಕೋಟಿ ರೂಪಾಯಿಗಳವರೆಗೆ ಕೊಡಲಿಲ್ಲವೇನು ? ಇದರ ಬಗ್ಗೆ ಸರ್ಕಾರದ ನಿರ್ದಿಷ್ಟ ಅಭಿಪ್ರಾಯವನ್ನು ತಿಳಿಸುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಮಾನ್ಯ ಸದಸ್ಯರು ಹೇಳುತ್ತಿರುವ ತಿದ್ದುಪಡಿ ಕಾನೂನನ್ನು ಕೇಂದ್ರ ಸರ್ಕಾರದ ಒಪ್ಪಿಗೆಗೋಸ್ಕರ ಕಳುಹಿಸಿರುವುದು ನನಗೆ ಗೊತ್ತಿರುವ ಅಂಶದ ಪ್ರಕಾರ 10-9-71ರಲ್ಲಿ. 10-9-71ರಲ್ಲಿ ಡಾ.ಫ್. ಬಿಲ್ಲನ್ನು ಪ್ರಸಿದ್ಧೀಕರಣ ಒಪ್ಪಿಗೆಗಾಗಿ ಕಳುಹಿಸಿ ರಾಗಿತ್ತು. ಹಿಂದೆ ಇದ್ದ ಸರಕಾರ ಇದರ ಬಗ್ಗೆ ಯಾವ ಕಾರ್ಯಕ್ರಮವನ್ನೂ ಕೈಗೊಂಡಿಲ್ಲ ಎನ್ನುವುದು ಇದರಿಂದ ಗೊತ್ತಾಗುತ್ತದೆ. ಇನ್ನು ಮಾನ್ಯ ಸದಸ್ಯರು ಸಮಾಜವಾದದ ತತ್ವದ ಬಗ್ಗೆ ಹೇಳಿದರು. ಇದರಂತೆ ಯಾವಾಗ ಜಾರಿಗೆ ಕೊಡುತ್ತೀರಿ ಎಂದೂ ಕೇಳಿದರು. ಈ ವಿಷಯದಲ್ಲಿ ಈಗಾಗಲೇ ಉತ್ತರ ಹೇಳಿದ್ದೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ.—ಹತ್ತು ಎಕರೆ, ಎರಡು ಎಕರೆಗಳಿಗೆ ರಿಯಾಯಿತಿ ಕೊಡುವುದರಿಂದ ಅನುಕೂಲ ಜಾಸ್ತಿಯಾಗುತ್ತದೆಯೇ ಅಥವಾ ತಾಲ್ಲೂಕಾ ಬೋರ್ಡುಗಳಿಗೆ ರಸ್ತೆ, ಬಾವಿ ಮೊದಲಾದ ಕಾಂಗಾರಿಗಳಿಗೆ ಕೊಡುವ ಮೊತ್ತಗಳನ್ನು ಕಡಿಮೆ ಮಾಡಿದರೆ ಹೆಚ್ಚಿನ ಉಪಯೋಗವಾಗುತ್ತದೆಯೇ? ಇದು ಒಂದನ್ನೇ ಪ್ರಶ್ನೆ. ಎರಡನೆಯದು ಹತ್ತು ರೂಪಾಯಿ ಅಥವಾ ಎರಡು ರೂಪಾಯಿಗಳನ್ನು ಕಡಿಮೆ ಮಾಡುವುದಕ್ಕಿಂತ ಎಲ್ಲರಿಗೂ ಉದ್ಯೋಗಗಳನ್ನು ಒದಗಿಸಿ ಕೊಡುವುದರ ಬಗ್ಗೆ ಹೆಚ್ಚಿನ ಆಸಕ್ತಿ ವಹಿಸಿ ಸಮಾಜವಾದವನ್ನು ಜಾರಿಗೆಕೊಡುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇದು ಮಾನ್ಯ ಸದಸ್ಯರ ಅಭಿಪ್ರಾಯದ ಮೇರೆ ಹೋಗುತ್ತದೆ.

Sri S. M. YAHYA.—Are there any administrative difficulties in abolishing the land revenue?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗಾಗಲೇ ಇದಕ್ಕೆ ಉತ್ತರ ಹೇಳಿದ್ದೇನೆ. ಇದರಿಂದ ಆಗತಕ್ಕ ಪರಿಣಾಮ ಈಗ ಬರುತ್ತಿರುವ ಕಂದಾಯದ ವರಮಾನ ಕಡಿಮೆಯಾಗುತ್ತದೆ. ಇದನ್ನು ಯಾವ ರೀತಿ, ಹಾಗೂ ತತ್ಯಗಳಿಗನುಸಾರವಾಗಿ ಹೇಗೆ ಮಾಡಬಹುದು ಎಂಬುದನ್ನೆಲ್ಲಾ ಜಾರಿಗೆ ಕೊಡುವ ಕಾನೂನಿನಲ್ಲಿ ಸರಕಾರ ಗಮನಕ್ಕೆ ತೆಗೆದುಕೊಂಡು ಮಾಡಬೇಕಾದ ಸಂದರ್ಭ ಬರಬಹುದು.

ಶ್ರೀ ಶರಣಪ್ಪ.—ಉತ್ತರದಲ್ಲಿ ರಾಜ್ಯಪಾಲರು ಈ ಕಾನೂನನ್ನು ಹಿಂತೆಗೆದುಕೊಂಡರು ಎಂದು ಹೇಳುತ್ತಾ, ಇದಕ್ಕೆ ರಿಸೋರ್ಸಸ್‌ಗಳನ್ನು ಹುಡುಕಬೇಕೆಂದು ಹೇಳಿದ್ದೀರಿ? ಯಾವ ಯಾವ ರಿಸೋರ್ಸಸ್‌ಗಳು ಇವೆ ಎನ್ನುವುದನ್ನು ಯೋಚಿಸಲಾಗಿದೆ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಕಂದಾಯ ವಜಾ ಮಾಡಬೇಕು ಎನ್ನುವ ಪ್ರಶ್ನೆಗೂ ಇದಕ್ಕೆ ಸಂಬಂಧಪಟ್ಟ ರಿಸೋರ್ಸಸ್‌ಗಳಿಗೂ ಹೆಚ್ಚು ಸಂಬಂಧವಿರದಿದ್ದರೂ ಇದರ ಬಗ್ಗೆ ಪರ್ಯಾಯೋಚನೆ ಮಾಡುವಾಗ ಇವೆಲ್ಲ ವಿಷಯಗಳನ್ನೂ ನೋಡಿಕೊಳ್ಳುವುದಕ್ಕೆ ಯೋಚನೆ ಮಾಡಬೇಕಾದ ಅಗತ್ಯ ಬರುತ್ತದೆ. ಆದರೆ ಯಾವ ರಿಸೋರ್ಸಸ್‌ಗಳು ಎನ್ನುವುದನ್ನು ತಿಳಿಸುವುದಕ್ಕೆ ಆಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ರೈತರಿಂದ ಕಂದಾಯ ವಸೂಲಿ ಮಾಡುವುದನ್ನು ಹಿಂತೆಗೆದು ಕೊಳ್ಳಲು ಸರಕಾರ ಆಲೋಚನೆ ಮಾಡುತ್ತಿದೆಯೇ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗಾಗಲೇ ಅರಿಕೆ ಮಾಡಿಕೊಂಡೆ, ಅದಷ್ಟು ಬೇಗ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಸರಕಾರ ಸಿದ್ಧವಾಗಿದೆ.

Sri C. M. ARUMUGAM.—By abolishing land revenue, do the Government feel that it would be helpful to the agriculturists?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇದು ಒಪ್ಪಿಕೊಳ್ಳಬೇಕಾದ ವಿಷಯ.

ಶ್ರೀ ಎ. ಎನ್. ಪಾಟೀಲ್.—ಹತ್ತು ಎಕರೆ ಇರುವ ಭೂಮಿಯವರು ಕೆಲವು ಕಡೆಗಳಲ್ಲಿ ಸುಮಾರು ಐವತ್ತು ಸಾವಿರ ರೂಪಾಯಿಗಳವರೆಗೆ ವರಮಾನ ಪಡೆಯುತ್ತಿದ್ದಾರೆ. ಆದರೆ 25 ಎಕರೆ ಇರುವವರಿಗೆ ಕೆಲವು ಕಡೆಗಳಲ್ಲಿ ಡ್ರೈಯ್ಯಾಂಡು ಇದೆ, ಅವರು ಒಂದು ಒಂದೊಂವರೆಸಾವಿರ ರೂಪಾಯಿಗಳಷ್ಟು ಮಾತ್ರ ವರಮಾನ ಪಡೆಯುತ್ತಿದ್ದಾರೆ. ಆದುದರಿಂದ ತಾವು ಹತ್ತು ಎಕರೆ ಎಂದು ಮಾಡಿದರೆ ಅದು ಆನ್‌ಎಕನಾಮಿಕ್ ಹಾಗೂ ಆನ್‌ಸೈಂಟಿಫಿಕ್ ಆಗುತ್ತದೆ. ಆದ್ದರಿಂದ ತಾವು ಈಗ ಹತ್ತು ಎಕರೆಗಳಷ್ಟು ಎಂದು ಏನುನಿಗದಿ ಮಾಡುತ್ತಿದ್ದೀರಿ, ಅದರಂತೆಯೇ ಮಾಡಬೇಕೆಂದು ನಿರ್ಧಾರ ಮಾಡುತ್ತಿದ್ದೀರಾ ಹೇಗೆ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಸದಸ್ಯರು ಹೇಳಿದ ವಿಚಾರ ಪರ್ಯಾಯೋಚನೆ ಮಾಡಬೇಕಾದ ವಿಚಾರವೇ?

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಕಂದಾಯ ರದ್ದುಮಾಡಬೇಕೆಂದು ಮಾಡುವ ತೀರ್ಮಾನವನ್ನು ಮುಂದಿನ ಸರಕಾರ ಬರುವವರೆಗೂ ಮುಂದೂಡಬೇಕೆಂದು ನಿರ್ಧಾರ ಮಾಡಿದ್ದೀರಾ?

(ಉತ್ತರವಿಲ್ಲ)

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆಯಾಯಿತು.